

सड़कों के विस्तार से आठ जिलों में बढ़ेगी सुविधा

पीएम पैकेज के तहत सड़कों की डीपीआर तैयार

संवाददाता > पटना

राज्य की सड़कों को एनएच में तब्दील करने की सड़क मंत्रालय से मिली सैद्धांतिक स्वीकृति में सड़कों की डीपीआर तैयार हो गयी है. इन सड़कों के विस्तार से आठ जिलों में सुविधा बढ़ेगी. पीएम पैकेज के तहत शामिल 12 सड़कों की डीपीआर तैयार हो गयी है. डीपीआर सड़क मंत्रालय को भेज दी गयी है. अब मंत्रालय से स्वीकृति का इंतजार है. संभावना है कि अगले माह तक मंत्रालय से स्वीकृति मिल जायेगी. इसके बाद सड़कों के निर्माण को लेकर आगे की प्रक्रिया शुरू होगी. इसमें अधिकतर सड़कों को दस मीटर चौड़ी करनी है.

बढ़ेगी सुविधा: सड़कों के चौड़ीकरण से आठ जिले में सुविधा बढ़ेगी. आवागमन में सहूलियत होगी. मधुबनी, वैशाली, मुजफ्फरपुर, मोतिहारी, औरंगाबाद, गया भागलपुर, नालंदा व छपरा जिले की सड़कों को सड़क मंत्रालय ने एनएच में बदलने के लिए सैद्धांतिक स्वीकृति दी थी. इसके बाद उन सभी सड़कों की डीपीआर तैयार करायी गयी है. इसमें सभी सड़कों को दस मीटर चौड़ी करनी है. सड़क मंत्रालय से स्वीकृति मिलने के बाद साढ़े छह सौ किलोमीटर सड़क के निर्माण की प्रक्रिया शुरू होगी. समस्तीपुर-दरभंगा,

अगले माह मिलेगी स्वीकृति



पथ निर्माण विभाग के प्रधान सचिव अमृत लाल मीणा ने बताया कि सड़क मंत्रालय से लगभग 1900 किलोमीटर राज्य की सड़कों को एनएच में बदलने की सैद्धांतिक स्वीकृति मिली है. इसमें कुछ सड़कों की डीपीआर भेज दी गयी है. कुछ सड़कों की डीपीआर शीघ्र भेजी जायेगी. इन सड़कों का अगले माह तक मंत्रालय से स्वीकृति मिलने की संभावना है. इसके बाद सड़कों के निर्माण को लेकर आगे की प्रक्रिया शुरू होगी. पीएम पैकेज में ये सड़कें शामिल हैं. इस पर तेजी से काम कराया जा रहा है.

मेहसी-झपहा, अरेराज-सुगौली, धनहा-पडरौना, महाराजगंज-जनता बाजार, पथलडीह-फतेहपुर, सरवन-चकाई, बेलागंज-राजगीर, भागलपुर-ढाका मोड़, रोसड़ा-दरभंगा, छतरपुर जपला-नवीनगर-वरुणा सड़क की कंसलटेंट से डीपीआर तैयार करायी गयी है.